

# ಕೊಡಗು ಸಂಗಾತಿ

ನವೆಂಬರ್ 1 ರಿಂದ 15ರ ತನಕ, 1999

ಪೌರೈಕ ಪತ್ರಿಕೆ

(ಬೊಂತಲ್ 15 ರಿಂದ 30ರ ತನಕ)

ನಂ. ೩೫, ಸವಿತಾ ನಿಲಯ, ೧ನೇ ಕ್ರಾಸ್, ೪ನೇ ಬ್ಲಾಕ್, ಜಯಲಕ್ಷ್ಮಿಪುರಂ, ಮೈಸೂರು - ೫೭೦ ೦೧೨

ಸಂಪಾದಕ : ಪಟ್ಟಡ ಶೀಲಾಮಣಿ

ಕನ್ನಡ ಮತ್ತು ಅರೆಭಾಷೆಯ ಏಕೈಕ ಪಾಕ್ಷಿಕ ಪತ್ರಿಕೆ

K.R. N. N. 240

ಸಂಪುಟ : 3

ಸಂಚಿಕೆ : 21

ಪುಟಗಳು : 24

ಬೆಲೆ ರೂ. : 5-00




ಶ್ರೀ ಯಂ. ಯಂ ನಾಗಯ್ಯ,  
ಎಂ.ಎಲ್.ಎ.



ಶ್ರೀ ಮತಿ ಸುಮಾ ವಸಂತ್  
ಎಂ.ಎಲ್.ಎ.




ಶ್ರೀ ಧನಂಜಯ ಕುಮಾರ್  
ಎಂ.ಪಿ.



ಶ್ರೀ ಬಿ. ಜಾನ್  
ಎಂ.ಎಲ್.ಸಿ.

ಶ್ರೀ ಅಪ್ಪಚ್ಚು ರಂಜನ್  
ಎಂ.ಎಲ್.ಎ.



1999ರಲ್ಲಿ ನಡೆದ ಸಾರ್ವತ್ರಿಕ ಚುನಾವಣೆಯ ವಿಜೇತರು ಮತ್ತು ಮಂತ್ರಿ ಪದವಿ ಗಿಟ್ಟಿಸಿಕೊಂಡವರು

[ಲೇಖನ ಒಳಪುಟಗಳಲ್ಲಿ]

ಕೊಡಗಿನ ಜನತೆಗೆ ಮತ್ತು ಸಂಗಾತಿ ಓದುಗರಿಗೆಲ್ಲ ರಿಗೂ  
ದೀಪಾವಳಿ ಹಬ್ಬದ ಶುಭಾಶಯಗಳು



## ಹಾರ್ದಿಕ ಅಭಿನಂದನೆಗಳು



ಯಂ. ಯಂ. ನಾಣಯ್ಯ

ಮಡಿಕೇರಿ ತಾಲೂಕಿನಲ್ಲಿ 2ನೇ ಬಾರಿಗೆ ಶಾಸಕರಾಗಿ ಕರ್ನಾಟಕ ರಾಜ್ಯದ ಅಬಕಾರಿ ಮಂತ್ರಿಯಾದ ಕಾಂಗ್ರೆಸ್ಸಿನ ಮುಂಡಂಡ ನಾಣಯ್ಯನವರು ಉತ್ತಮ ಆಡಳಿತ ತೋರಿಸುವಲ್ಲಿ ಯಶಸ್ವಿ ಯಾಗಲೆಂದು ಶುಭ ಹಾರೈಸುವ

ಪಟ್ಟಡ ಮುತ್ತಣ್ಣ ಉಲ್ಲಾಸ,  
ಅವಂದೂರು.



## ವೀರರ ದಿವ್ಯಾತ್ಮಕ್ಕೆ ಚಿರಶಾಂತಿ ಸಿಗಲಿ

ಕೊಡಗು ಕೆನರಾ ಬಂಡಾಯ, ರೈತ ದಂಗೆಯ ವೀರ ಸೇನಾನಿ ಸುಬೇದಾರ್ ಗುಡ್ಡೇಮನೆ ಅಪ್ಪಯ್ಯ ಗೌಡರು ಮತ್ತವರ ಸಹಚರರು ದೇಶ ಮತ್ತು ವಿದೇಶಿಗಳ ಕುತಂತ್ರಕ್ಕೆ ದಿನಾಂಕ 31-10-1837 ರಲ್ಲಿ ಬಲಿಯಾಗಿ ಇಂದಿಗೆ ಸರಿಯಾಗಿ 162 ವರ್ಷಗಳೇ ಸಂದವು. ಅಪ್ಪಯ್ಯಗೌಡರ ಮತ್ತವರ ಸಹಚರರ ದಿವ್ಯಾತ್ಮಗಳಿಗೆ ಪರಮಾತ್ಮನು ಚಿರಶಾಂತಿಯನ್ನು ನೀಡಲೆಂದು ಸಂಗಾತಿಯು ಓದುಗರ ಪರವಾಗಿ ಪ್ರಾರ್ಥಿಸುತ್ತದೆ.



ಸಂಪಾದಕಿ

ಕೊಡಗು ಸಂಗಾತಿ ಸಂಸ್ಥೆ, ಮೈಸೂರು

## ನವೀಕರಣಗೊಳಿಸಲು ಸಕಾಲ

ಇದೇ ತಿಂಗಳ 6 ಮತ್ತು 7ನೇ ದಿನಾಂಕದಂದು ನಡೆಯಲಿರುವ ಕೊಡಗು ಗೌಡ ಸಾಂಸ್ಕೃತಿಕ ಅಕಾಡೆಮಿಯ ಕೈಲು ಮುಹೂರ್ತ ಕಾರ್ಯಕ್ರಮಕ್ಕೆ ಕೊಡಗು ಸಂಗಾತಿಯ ಬಳಗವು ಬರಲಿದೆ. ಇಲ್ಲಿಯ ತನಕ ಪಾಕ್ಷಿಕವನ್ನು ನವೀಕರಿಸದೆ ಇರುವ ಚಂದದಾರರು ಅಂದು ತಪ್ಪದೇ ನವೀಕರಿಸುವುದಲ್ಲದೆ ಹೊಸ ಚಂದದಾರರು ಸಹ ತಮ್ಮ ಹೆಸರನ್ನು ನೋಂದಾಯಿಸಿ ಕೊಳ್ಳಬಹುದಾಗಿದೆ.

ಸಂಪಾದಕಿ

## ಮಡಿಕೇರಿಯಲ್ಲಿ ಕೈಲ್ ಮೂರ್ತ ಹಬ್ಬ ಆಚರಣೆ

ಕೊಡಗು ಗೌಡ ಸಾಂಸ್ಕೃತಿಕ ಅಕಾಡೆಮಿ ಮಡಿಕೇರಿ ಇವರ ಆಶ್ರಯದಲ್ಲಿ ಇದೇ ತಿಂಗಳ 6 ಮತ್ತು 7 ರಂದು ಮಡಿಕೇರಿಯಲ್ಲಿರುವ ಕೊಡಗು ಗೌಡ ಸಮಾಜ ಕಲ್ಯಾಣ ಮಂಟಪದ ಕಟ್ಟಡದಲ್ಲಿ ಜನಾಂಗದ ಸಾಂಪ್ರದಾಯಿಕ ಕೈಲು ಮೂರ್ತ ಹಬ್ಬವು ನಡೆಯಲಿರುವುದಾಗಿ ತಿಳಿದು ಬಂದಿದೆ.

ಜನಾಂಗಭಿಮಾನಿಗಳಾದ ಬಾಂಧವರು ಇದನ್ನೇ ಆಹ್ವಾನ ಪತ್ರಿಕೆಯೆಂದು ತಿಳಿದು ತಮ್ಮ ಸಂಸಾರ ಸಮೇತರಾಗಿ ಹೆಚ್ಚಿನ ಸಂಖ್ಯೆಯಲ್ಲಿ ಬಂದು, ಪಾಲ್ಗೊಂಡು ಕಾರ್ಯಕ್ರಮ ಯಶಸ್ವಿಯಾಗಲು ಸಹಕರಿಸುವಂತೆ ಅಕಾಡೆಮಿಯ ಅಧ್ಯಕ್ಷರು ಮತ್ತು ಕಾರ್ಯಕಾರಿ ಮಂಡಳಿ ಸದಸ್ಯರು ವಿನಯ ಪೂರ್ವಕವಾಗಿ ಕೋರಿದ್ದಾರೆ.

## ನಮ್ಮವುಕೆ "ಸ್ವಯಂ ಉದ್ಯೋಗಾವಕಾಶ"

ನಮ್ಮ ಅರೆಭಾಷೆ ಗೌಡರಲ್ಲಿ ನಿರುದ್ಯೋಗಿ ವಿದ್ಯಾವಂತ ಯುವಕರಾಗ ಕಮ್ಮಿ ಬಡ್ಡೆಟ್ಲಿ ಸ್ವಂತ ಕೈಗಾರಿಕಾ ಕೆಲಸ ಶುರು ಮಾಡಿಕೊಂಬಕೆ ಆಸಕ್ತಿ ಇದ್ದವು ವಿವರಗಳೊಟ್ಟಿಗೆ 'ಕೊಡಗು ಸಂಗಾತಿ' ಮೈಸೂರು ಕಛೇರಿಗೆ ಬರ್ನ್ ಕಣಕ್,

ವಿಳಾಸ : ಬಾಕ್ಸ್ ನಂ. 6 C/o ಕೊಡಗು ಸಂಗಾತಿ

ನಂ. ೩೫, ಸವಿತಾ ನಿಲಯ, ೧ನೇ ಕ್ರಾಸ್, ೪ನೇ ಬ್ಲಾಕ್,

ಜಯಲಕ್ಷ್ಮಿಪುರಂ, ಮೈಸೂರು - ೫೭೦ ೦೧೨



## ಕೊಡಗು ಸಂಗಾತಿ

ಸಂಪಾದಕಿ, ಪ್ರಕಾಶಕಿ :  
ಪಟ್ಟದ ಪಿ. ಶೀಲಾಮಣಿ

ಗೌರವ ಸಂಪಾದಕ :  
ಪಟ್ಟದ ಎಂ. ಪ್ರಭಾಕರ

ಚಂದಾ ಕಳುಹಿಸುವ ಮತ್ತು  
ಜಾಹೀರಾತು ಪ್ರಸಾರ ಕಛೇರಿ :

### ಕೊಡಗು ಸಂಗಾತಿ

ನಂ. 35, "ಸವಿತಾ ನಿಲಯ"

1ನೇ ಕ್ರಾಸ್, 4ನೇ ಬ್ಲಾಕ್,  
ಜಯಲಕ್ಷ್ಮಿಪುರಂ, ಮೈಸೂರು - 570 012.  
ಫೋನ್ : 0821/516771

### ಮಡಿಕೇರಿಯಲ್ಲಿ ಸಂಗಾತಿ ಕಛೇರಿ



ಸಂಗಾತಿ ಚಿಹ್ನೆ ಮತ್ತು ಪಾಕ್ಷಿಕ ಲಭ್ಯ

ಬೈತಡ್ಕ ಜಾನಕಿ ಬೆಳ್ಳಪ್ಪ

ನಂ. 21-16 ಎಲ್. ಐ. ಸಿ. ಹತ್ತಿರ  
ರೇಸ್ ಕೋರ್ಸ್ ರಸ್ತೆ, ಮಡಿಕೇರಿ  
ದೂರವಾಣಿ : 08272/28047

### ಕೊಡಗು ಸಂಗಾತಿ ಚಿಹ್ನೆ ಲಭ್ಯ



ಪಾಂಡ್ಯನ್ ಕ್ಯಾಸೆಟ್ ಅಂಗಡಿ,  
ಖಾಸಗಿ ಬಸ್ ನಿಲ್ದಾಣ, ಮಡಿಕೇರಿ - 571 201  
ದೂರವಾಣಿ : 08272/29620

### ಕುಂಭಗೌಡನ ಸೋಮಣ್ಣ

ಮಯೂರ ಕೋಲ್ಡ್ ಸ್ಟೋರೆಜ್  
ಮುಖ್ಯ ರಸ್ತೆ, ಕುಶಾಲನಗರ - 571 234  
ದೂರವಾಣಿ : 08276/73370 (R.)


### ಅಮ್ಮಾಜೀರ ಪೊನ್ನಪ್ಪ

20, 1ನೇ ಮೈನ್, 4ನೇ ಕ್ರಾಸ್  
ಸಾಕಮ್ಮ ಗಾರ್ಡನ್, ಬಸವನಗುಡಿ,  
ಬೆಂಗಳೂರು - 04

ದೂರವಾಣಿ - 080/6342822

### ಕಲ್ಲುಮುಟ್ಟು ಬಸಪ್ಪ

ನಂ. 233/9, 2ನೇ ಕ್ರಾಸ್, ನಂಜಪ್ಪ ಬ್ಲಾಕ್,  
ಕೆಂಪೇಗೌಡ ನಗರ, ಬೆಂಗಳೂರು - 19  
ದೂರವಾಣಿ - 080/6549669



- ☒ ಸಂಪಾದಕೀಯ : ಭತ್ತದ ಗದ್ದೆಗಳು ಕಾಫಿ ತೋಟ  
ಯಾ ಅಡಿಕೆ ತೋಟಗಳಾಗುತ್ತಿರುವ ಬಗ್ಗೆ 02
- ☒ ಗೌಡರು ಮತ್ತು ಅರೆಭಾಷೆ 02
- ☒ ಕೊಡಗು ಮತ್ತು ದ. ಕ. ಜಿಲ್ಲಾ ಗೌಡ ಮಹಿಳಾ ಸಂಘ, ಮೈಸೂರು  
ವಿಜೃಂಭಣೆಯ ಕೈಲು ಮುಹೂರ್ತ ಹಾಗೂ ವಾರ್ಷಿಕ ಮಹಾಸಭೆ 03
- ☒ ಪತ್ರ ವಿಭಾಗ, ಕವನ 04
- ☒ ನಮ್ಮ ಲೇಖಕರ ಪರಿಚಯ, ಕವನ 05
- ☒ ಈ ಬಾರಿಯ ಚುನಾವಣೆಯಲ್ಲಿ ಜಯಶೀಲರಾದವರು 06
- ☒ ಕೊಡಗು ಗೌಡ ವಿದ್ಯಾ ಸಂಘದ ವಿದ್ಯಾರ್ಥಿ ವೇತನ ನಿಧಿಗಳು 09
- ☒ ಸಂಖ್ಯೆ - 4 ಸಂಖ್ಯಾ ಸ್ವಾರಸ್ಯಗಳು, ಹನಿಗವನ 11
- ☒ ಪರಿಶುದ್ಧ ಗೌಡ ಜನಾಂಗ 12
- ☒ ಸಂಪುಟ 3, ಸಂಚಿಕೆ 17ರ ಸಂಗಾತಿಯಲ್ಲಿ ಪ್ರಕಟವಾದ  
ಕೊಡಗಿನ ಗೌಡರ ಬಿಟ್ಟು ಹೋದ ಮನೆಯ ಹೆಸರುಗಳು 13
- ☒ ನಗೆಹನಿ 13
- ☒ ಸರ್ಪಗಂಧ - ಧಾರವಾಹಿ - 17 15
- ☒ ಒಂದು ಮರದ ಬೆಲೆ 17

### ಅರೆಭಾಷಿಕ ವಿಭಾಗ

- ☒ ಜಿಗಣೆ - ಜಿಗಣೆ 13
- ☒ ಆದರ್ಶ ದಂಪತಿಗಳ ಸಂದರ್ಶನ 14
- ☒ ಅಣ್ಣನೂ ತಮ್ಮನೂ 16
- ☒ ಬೋಜಣನ ಪೇಚಾಟ 18
- ☒ ಕೊಡಗು ಗೌಡ ಸಮಾಜ (ರಿ.) ಬೆಂಗಳೂರು  
ಇಂಗ್ಲೀಷ್ ಸಮಾಜ ! ಅಮೇರಿಕನ್ ಮಾದರಿ ಚುನಾವಣೆ !  
ಸತ್ತ ನಮ್ಮ ಸಂಸ್ಕೃತಿ? ಭಾಷೆ? 19

### ಚಂದಾ ವಿವರ

ಜೀವಾವಧಿ ಸದಸ್ಯತನ	-	2000 ರೂ.
ವಾರ್ಷಿಕ ಚಂದಾ	-	120 ರೂ.
ಅರ್ಧ ವಾರ್ಷಿಕ	-	60 ರೂ.
ಬಿಡಿ ಪ್ರತಿ	-	5 ರೂ.







## ಕೊಡಗು ಮತ್ತು ದ. ಕ. ಜಿಲ್ಲಾ ಗೌಡ ಮಹಿಳಾ ಸಂಘ, ಮೈಸೂರು ವಿಜೃಂಭಣೆಯ ಕೈಲು ಮುಹೂರ್ತ ಹಾಗೂ ವಾರ್ಷಿಕ ಮಹಾಸಭೆ



### ಅತಿಥಿಗಳೊಂದಿಗೆ ಮಹಿಳಾ ಸಂಘದ ಪದಾಧಿಕಾರಿಗಳು

ಎರಡು ವರುಷಗಳನ್ನು ಪೂರ್ಣಗೊಳಿಸಿ ಪುಟ್ಟ ಎಳೆ ಹಸುಳೆ ಮಗುವಾಗಿ ಅಂಬೆಗಾಲಿಡುತ್ತಾ ಪರಿಸ್ಥಿತಿ ಮತ್ತು ಪರಿಸರಗಳ ಪರಿವರ್ತನೆಯ ಪ್ರಭಾವದಿಂದ ಹತ್ತು ಹಲವಾರು ಯೋಜನೆಗಳನ್ನು ಹಾಕಿಕೊಂಡಿದ್ದರು, ಅದನ್ನು ಯಥಾವತ್ತಾಗಿ ಕಾರ್ಯಗತ ಮಾಡಲು ಸಾಧ್ಯವಾಗದೇ ಹೋದರೂ, ಬೆಳೆಯುತ್ತಿರುವ ಈ ಮೈಸೂರು ನಗರದಲ್ಲಿ ಕೊಡಗು ಮತ್ತು ದ. ಕ. ಜಿಲ್ಲಾ ಗೌಡ ಮಹಿಳಾ ಬಾಂಧವರ ಪರಸ್ಪರ ಮಿಲನಕ್ಕೆ ಅವಕಾಶವನ್ನು ಕಲ್ಪಿಸಿ, ಗೌಡರಾದ, "ನಾವೆಲ್ಲ ಒಂದೇ" ಎಂಬ ಮಂತ್ರದಿಂದ ಬೆಳೆಯುತ್ತಿರುವ ಈ ಸಂಘದಿಂದ ಮೊದಲ ಬಾರಿಗೆ ಅದ್ವೈತಿಯ ಕೈಲು ಮುಹೂರ್ತ ಹಬ್ಬ ಹಾಗೂ ವಾರ್ಷಿಕ ಮಹಾಸಭೆಯು ನಡೆಯಿತು.

ದಿನಾಂಕ 10-10-99ರ ಭಾನುವಾರದಂದು 11-00 ಗಂಟೆಗೆ ಕಾರ್ಯಕ್ರಮ ಔಪಚಾರಿಕ ಸ್ವಾಗತದಿಂದ ಪ್ರಾರಂಭವಾಗಿ, ಮಹಿಳೆಯರಿಗೆ, ಮಕ್ಕಳಿಗೆ, ಯುವತಿಯರಿಗಾಗಿ ಆಟೋಟ ಸ್ಪರ್ಧೆಗಳನ್ನು ನಡೆಸಿ, ಮಧ್ಯಾಹ್ನ ಒಂದು ಗಂಟೆಯ ಊಟದ ಬಿಡುವಿನ ನಂತರ ಸಭಾ ಕಾರ್ಯಕ್ರಮ ನಡೆಯಿತು. ಹುದೇರಿ ಹೇಮಾವತಿ ಸೋಮಣ್ಣ ನವರು ಸಭಾ ವೇದಿಕೆಗೆ ಅತಿಥಿಗಳನ್ನು ಆಹ್ವಾನಿಸಿದರು. ಸಭೆಯ ಅಧ್ಯಕ್ಷತೆಯನ್ನು ಸಂಘದ ಅಧ್ಯಕ್ಷರಾದ ಕುಂಬುಗೌಡನ ಮುತ್ತಮ್ಮ ದೇವಯ್ಯನವರು ವಹಿಸಿದ್ದು, ಮುಖ್ಯ ಅತಿಥಿಗಳಾಗಿ ಕಾನಡ್ಕ ಗಾಯತ್ರಿ ಪದ್ಮಾಜಿ ಹಾಗೂ ಬಲ್ಮನೇ ಸಾವಿತ್ರಿ ಶಾಂತಭಾಸ್ಕರ್ ಹಾಗೂ ಕಾರ್ಯದರ್ಶಿನಿ ಗೀತಾ ಮೋಂಟಡ್ಕ ಇವರುಗಳು ವೇದಿಕೆ ಮೇಲೆ ಆಸೀನರಾಗಿದ್ದರು. ಕತ್ತಿಕೊಲ್ಲಿ ಫಿನ್ಸಿ ವಸಂತಕುಮಾರ್ ಇವಳು ಪ್ರಾರ್ಥನೆ ಮಾಡಿದರೆ, ಪಟ್ಟಡ ಶೀಲಾಮಣಿ ಪ್ರಭಾಕರ್ ಸ್ವಾಗತಿಸಿದರು. ಕಾರ್ಯದರ್ಶಿ ಗೀತಾ ಮೋಂಟಡ್ಕನವರು ವಾರ್ಷಿಕ ವರದಿಯನ್ನು ಓದಿ, ನೆರೆಯನ ರ್ಘಾನ್ಸಿ ನಾಣಯ್ಯ ಲೆಕ್ಕ ಪತ್ರ ಮಂಡಿಸಿದರು. ಅತಿಥಿಗಳಾಗಿ ಮಾತನಾಡಿದ ಕಾನಡ್ಕ ಗಾಯತ್ರಿ ಪದ್ಮಾಜಿ ಹಾಗೂ

ಬಲ್ಮನೇ ಸಾವಿತ್ರಿ ಶಾಂತಭಾಸ್ಕರ್ ಇವರಿಬ್ಬರು "ಮಹಿಳೆ ವಿದ್ಯಾವಂತಳಾಗುವುದರಡೆಗೆ ಮೊದಲು ಹೆಜ್ಜೆ ಇಡಬೇಕು" ಎಂದು ಒತ್ತಿ ಹೇಳಿ ವಿದ್ಯೆಯ ಮಹತ್ವವನ್ನು ತಿಳಿಸಿದರು. ಅಲ್ಲದೆ ನಮ್ಮಲ್ಲಿರುವ ಸಂಣತನ ಬಿಟ್ಟುಯೋಗ್ಯತೆ ಇರುವಂತವರನ್ನು ಪ್ರೋತ್ಸಾಹಿಸಬೇಕೆಂದು ಕರೆ ಇತ್ತರು. ಪ್ರತಿಯೊಂದು ಮಹಿಳೆಗೂ ಒಂದೊಂದು ಕೆಲಸ ಇದ್ದೇ ಇದೆ. ಮಕ್ಕಳನ್ನು ಸಾಕಿ, ಸಲಹೆ ದೊಡ್ಡವರನ್ನಾಗಿ ಮಾಡುವುದು ಕೂಡಾ ಎಲ್ಲದಕ್ಕಿಂತಲೂ ಮಹತ್ವರವಾದಂತಹ ಕೆಲಸವೆ ಅಲ್ಲದೆ ಯಾವ ಮಹಿಳೆಯೂ ತನ್ನನ್ನು ತಾನು ಕುಗ್ಗಿಸಿಕೊಳ್ಳುವುದು ಬೇಡ ಎಂದರು. ಸಭಿಕರ ಪರವಾಗಿ ಸುನಂದ ಯದುಪತಿ ಮಾಣಿಬೆಟ್ಟು ಹಾಗೂ ಕೊಡಲಿಂಗನ ತಿಲಕ ಮೇದಪ್ಪ ತಮ್ಮ ಅನಿಸಿಕೆಗಳನ್ನು ಹಂಚಿಕೊಂಡರು. ಅಧ್ಯಕ್ಷ ಕುಂಬುಗೌಡನ ಮುತ್ತಮ್ಮ ದೇವಯ್ಯನವರು ಮಹಿಳಾ ಕಲ್ಯಾಣ ಯೋಜನೆಯಿಂದ ಸಿಗುವಂತಹ ಸವಲತ್ತನ್ನು ಸಭೆಗೆ ತಿಳಿಸಿದರು.

ಇದಾದ ನಂತರ 1999-2000 ಸಾಲಿಗೆ ಹೊಸ ಕಾರ್ಯಕಾರಿ ಸಮಿತಿಯನ್ನು ಅವಿರೋಧವಾಗಿ ಆರಿಸಲಾಯ್ತು. ಅದರಂತೆ ಅಧ್ಯಕ್ಷರಾಗಿ ದಂಬೆಕೋಡಿ ಭಾಗೀರಥಿ, ಉಪಾಧ್ಯಕ್ಷರಾಗಿ ಚೆರಿಯಮನೆ ಶಾರದ ರಾಮಚಂದ್ರ, ಕಾರ್ಯದರ್ಶಿಯಾಗಿ ಗೀತಾ ಮೋಂಟಡ್ಕ, ಸಹ ಕಾರ್ಯದರ್ಶಿ ಕುಯ್ಯಮ್ಮಡಿ ಮೀನ, ಖಜಾಂಚಿಯಾಗಿ ಕೂರನ ಚಂದ್ರಾವತಿ ಹಾಗೂ ಕಾರ್ಯಕಾರಿ ಸಮಿತಿ ಸದಸ್ಯರಾಗಿ ಶ್ರೀಮತಿಯರಾದ ಪಟ್ಟಡ ಶೀಲಾಮಣಿ, ಗುಡ್ಡೇಮನೆ ಸುಶೀಲ, ಉಳುವಾರನ ಘನು, ಬಾಳೆಡಿ ಲಕ್ಷ್ಮಿ, ಹುದೇರಿ ಹೇಮಾವತಿ, ನೆರಿಯನ ರ್ಘಾನ್ಸಿ, ಕೊಡಲಿಂಗನ ತಿಲಕ ಇವರುಗಳು ಆಯ್ಕೆಯಾದರು. ಇದಾದ ನಂತರ ಸ್ಪರ್ಧೆಯಲ್ಲಿ ಗೆದ್ದವರಿಗೆ ಅತಿಥಿಗಳು ಬಹುಮಾನ ವಿತರಣೆ ಮಾಡಿದರು. ಚೆಟ್ಟಿಮಾಡ ಲಕ್ಷ್ಮೀ ರಘುಪತಿಯವರ ವಂದನಾರ್ಪಣೆಯೊಂದಿಗೆ ಸಾಂಸ್ಕೃತಿಕ ಕಾರ್ಯಕ್ರಮ ನಡೆದು ಕೊನೆಗೆ ಕಾಫಿ ವ್ಯವಸ್ಥೆ ಆಯಿತು. ವಿಶೇಷವಾಗಿ ಸಂಘದ ಸದಸ್ಯರುಗಳೇ ಊಟದ ಒಂದೊಂದು ಬಗೆಯ ತಿಂಡತಿಸುಗಳ ಜವಾಬ್ದಾರಿ ವಹಿಸಿದ್ದು, ಬಹಳ ಅಚ್ಚುಕಟ್ಟಾದ ಕಾರ್ಯಕ್ರಮ ನಡೆದು ಸಂಜೆ ಐದು ಗಂಟೆಗೆ ಕಾರ್ಯಕ್ರಮವು ಮುಗಿಯಿತು.

ವರದಿ : ಗೀತಾ ಮೋಂಟಡ್ಕ

\*\*\*

ಕೊಡಗು ಸಂಗಾತಿಯಿಂದಾಗಿ ಜನರಲ್ಲಿ ಜಾಗೃತಿ ಮೂಡಿದೆ. ನಮ್ಮತನ ಬೆಳೆದಿದೆ, ಒಗ್ಗಟ್ಟು ಹೆಚ್ಚಿದೆ, ಯುವ ಜನಾಂಗಕ್ಕೆ ಹುರುಪು ಬಂದಿದೆ, ಸಂಸ್ಕೃತಿ ಬಗ್ಗೆ ಅಭಿಮಾನ ಬಂದಿದೆ. ಇದೊಂದು ಶುಭ ಸೂಚನೆ.

ಪೂಜಾರಿ ಮೋಣ್ಣಪ್ಪ.

\*\*\*



[illegible]

ನಮ್ಮ ನಿಮ್ಮಲ್ಲರ ಬಹು ಅಚ್ಚು ಮೆಚ್ಚಿನ ಕೊಡಗು ಸಂಗಾತಿ ಒಂದು ಚಿಕ್ಕ ಪಾಕ್ಷಿಕ ಆದರೂ ನೂತನ ಶೈಲಿಯಲ್ಲಿ ಹೊರ ಹೊಮ್ಮುತ್ತಲಿದೆ. ಗೌಡ ಬಾಂಧವರಿಗೆಲ್ಲ ಒಂದು ಹೆಮ್ಮೆ ತರುವಂತಹ ವಿಷಯವಂತು ನಿಜ. ಬರೀ 120 ರೂ. ವಾರ್ಷಿಕ ಚಂದಾ ದರ ಕ್ಲಿಪ್ತ ಸಮಯದಲ್ಲಿ ಅಂಚೆ ಮೂಲಕ ರವಾನಿಸುವುದು ತುಂಬಾ ಕಠಿಣ. 120 ರೂ. ಅಂದರೆ ಅಬ್ಬ! ಎನ್ನುವ ವಿಷಯವೇನು? ಅಲ್ಲ ! ಇಂದಿನ ದಿನದಲ್ಲಿ ಒಪ್ಪೊತ್ತಿನ ಊಟದ ಖರ್ಚು 120 ರೂ. ಎಂದು ವಿದ್ಯಾವಂತರಿಗೆ ತಿಳಿದಂತಹ ಸಂಗತಿ.

ಇನ್ನು ಉಭಯ ಕುಶಲೋಪರಿ, ಕವನ, ಚುಟುಕು ಹೆಚ್ಚಿನ ಸಂಖ್ಯೆಯಲ್ಲಿ ಮೂಡಿ ಬರಲೆಂದು ಹಾರೈಸೋಣವೆ. ನಷ್ಟದಲ್ಲಿಯೂ ಹೊರ ಹೊಮ್ಮುತ್ತಿರುವ ಸಂಗಾತಿ ಶೀಲಾಮಣಿ ಪ್ರಭಾಕರ ಇವರಿಗೆ ಶ್ರೀ ಶ್ರೀ ಕಾವೇರಿ ಮಾತೆಯೂ ಶೃಂಗೇರಿ ಶಾರದಾಂಬೆಯೂ, ಶೃಂಗೇರಿ ಗುರುಗಳ ಅನುಗ್ರಹವೂ, ಮನೆಯ ಆರಾಧ್ಯ ಮೂರ್ತಿಗಳ ಕುಲದೇವತಾ ವೆಂಕಟರಮಣನು ಸದಾ ಸುಖ ಶಾಂತಿ ನೆಮ್ಮದಿ ಆಯುರಾಯುಷ್ಯ ಕೊಟ್ಟು ಕರುಣಿಸಿ ಕಾಪಾಡಲೆಂದು ಗೌಡ ಬಾಂಧವರ ಪರವಾಗಿ ನನ್ನ ಆತ್ಮ ಪೂರ್ವಕ ಬೇಡಿಕೆ.

ಜ್ಯೋತಿಷ್ಯ ಮತ್ತು ವೈದ್ಯ

ಆತ್ಮಪೂರ್ವ ಬೇಡಿಕೆ

ನಾನ್ ಬಬ್ಬ ಮಾಜಿ ಸೈನಿಕ ಹಾಗೂ ಕಳ್ಳ ಒಂದು ವರ್ಷದ ಗೌಡ ಜನಾಂಗದ ಮೆಚ್ಚಿನ ಪಾಕ್ಷಿಕ ಕೊಡಗು ಸಂಗಾತಿಯ ಓದುಗ ಹಾಗೂ ಚಂದದಾರ. ನಂಗೆ ಈ ಪ್ರತಿಕ್ರಿಯೆ ಬಗ್ಗೆ ಹೇಳ್ತೊಕ್ಕಿಂತ ಹೆಚ್ಚಾಗಿ ಇದರಲ್ಲಿ ಎಲ್ಲ ಕಡೆಂದ ಸಂಗ್ರಹಿಸಿ

ಅಂತಹ ಜನರೊಡಲಿ ನೀವು ನಾನ್ ಕೇಳ್ವಾಗೆ ಇಷ್ಟೊಂದು ಶ್ರಮ ತಗಂಡ್. ಮನೆ ಮನೆಗೇ ತಿರ್ತಿ ತಿಂಗಳಿಗೆ ಸರಿಯಾಗಿ ಎರಡು ಪುಸ್ತಕ ತುಂಬಿ ಚಂದದಾರರ ಮನೆಗಳಿಗೆ ತಲಾಪಿಸಿರೆ ನೋಡಿ ಅದೇ ದೊಡ್ಡ ಹೆಗ್ಗಳಿಕೆ.

ಬೇರೆ ಜನಾಂಗದವರ ಬಗ್ಗೆ ಹೇಳುತ್ತ ಸರಿಯಿಲ್ಲ. ಅವರೇ ನಮ್ಮವು ನೋಡಿ ಅವರ ಗೌಡತಾ ಗೊತ್ತಿದ್ದರು. ಸಹ ಅವರ ದೂರನೇ ಇದ್ದಾ ಬುಡಾಲಿ. ಅವನಾ ನೆಂಟಸ್ತನವು ಬೇಡ, ಮಾತಾಡ್ತದೂ ಬೇಡತಾ ನೋಡಿ ನೋಡದವರಂಗೇ ಇದ್ದವೇ. ಇಲ್ಲಿ ಮೈಸೂರಾಲಿ ನಮ್ಮ ಜನಾಂಗದವು ದೊಡ್ಡ ದೊಡ್ಡ ಕೆಲ್ಸಲಿ ಒಳೋ. ನಾನ್ ಮಾಜಿ ಸೈನಿಕ ಕೆಲ್ಸಕ್ಕಾಗಿ ಒಂದಿಬ್ಬರ ಹತ್ತ ಹೋಗಿದ್ದೆ. ಅವು ಈ ದೇಶಲಿ ಇಲ್ಲದ ಕಾನೂನು ಎಲ್ಲಾ ಒದ್‌ರಾಕೆ ಸುರು ಮಾಡಿ ಬುಟ್ಟೊ. ಮತ್ತೆ ನಾನ್ ಅತ್ತ ತಿರಗಿಸ ನೋಡ್‌ಲೆ.

ಕೊಡಲಿಂಗನ ಮೇದಪ್ಪ  
ವಿಜಯನಗರ, ಮೈಸೂರು.

•••••

## ಗೌಡ ಜನ

ನಮ್ ಜನ ಗೌಡ ಜನ

ಸುಖಕರವಾಗಿರಲಿ ಇವರ ಜೀವನ

ನಮ್ಮ ಪೂರ್ವಜರು ಮಾಡಿರುವರು ದುಷ್ಕರ ದಮನ

ಅವರ ಕೀರ್ತಿ ಮುಟ್ಟಿದೆ ಇಂದು ಗಗನ

ಬಲು ಸುಂದರ ನಮ್ಮ ಜನ ಹೇಳುವ ಮಧುರ ಗಾನ

ಸೆಳೆದಿರುವವರು ಇವರು ಎಲ್ಲರ ಗಮನ

ನಮ್ಮ ಜನ ಗೌಡ ಜನ

ಮುಟ್ಟಲಿ ಅವರ ಮನ ನನ್ನ ಈ ಕವನ

ತಳೂರು ಸುದ್ದಿ, ಮಡಿಕೇರಿ

தகவல்கள், மூலக்கோடு











ಸುಮಾವಸಂತ್ ಅವರಿಗೆ ೨೯,೧೩೬ ಮತಗಳು ದೊರಕಿದ್ದರೆ, ಬಿಜೆಪಿಯಿಂದ ಈ ಹಿಂದಿನ ಅವಧಿಯಲ್ಲಿ ಶಾಸಕರಾಗಿದ್ದ ಹೆಚ್. ಡಿ. ಬಸವರಾಜ್ ಅವರಿಗೆ ೨೪,೮೬೭ ಮತಗಳು ಲಭಿಸಿವೆ. ಜನತಾದಳದ (ಜಾ) ಕೆ. ಬಿ. ಶಾಂತಪ್ಪ ಅವರಿಗೆ ೪,೨೭೧, ಬಿಎಸ್‌ಪಿಯ ಜೆ. ಪಿ. ರಾಜು ಅವರಿಗೆ ೫೬೭ ಹಾಗೂ ಪಕ್ಷೇತರ ಜಿ. ಎಸ್. ಪುಷ್ಪರ್ ಅವರಿಗೆ ೬೬೯ ಮತಗಳು ಬಂದಿವೆ.

ಪ್ರಸ್ತುತ ಚುನಾವಣೆಯಲ್ಲಿ ಜಯಶೀಲರಾಗಿರುವ ಸುಮಾವಸಂತ್ ಅವರು, ೧೯೮೪ರಲ್ಲಿ ಎಂ.ಎ. ಪದವಿ ಪಡೆದ ಬಳಿಕ ಸಕ್ರಿಯವಾಗಿ ರಾಜಕೀಯ ಪ್ರವೇಶಿಸಿದರು. ಆ ವಿಧಾನಸಭಾ ಚುನಾವಣೆಯಲ್ಲಿ ವೀರಾಜಪೇಟೆ ಮೀಸಲು ಕ್ಷೇತ್ರದಿಂದ ಪ್ರಪ್ರಥಮ ಮಹಿಳಾ ಅಭ್ಯರ್ಥಿಯಾಗಿ ಆರಿಸಿ ಬಂದವರು.

ಕಾಂಗ್ರೆಸ್ ಸರಕಾರದಲ್ಲಿ ಎರಡು ಬಾರಿ ಸಣ್ಣ ಕೈಗಾರಿಕೆ ಹಾಗೂ ಹೋಮಿಯೋಪತಿ ವೈದ್ಯಕೀಯ ಖಾತೆ ಸಚಿವರಾಗಿ ಕಾರ್ಯ ನಿರ್ವಹಿಸಿದ್ದ ಅವರು ಕಳೆದ ವಿಧಾನಸಭಾ ಚುನಾವಣೆಯಲ್ಲಿ ಬಿಜೆಪಿಯ ಬಸವರಾಜು ಅವರಿಂದ ೧.೭೮೧ ಮತಗಳಿಂದ ಪರಾಭವಗೊಂಡಿದ್ದರು.

ಈ ಮಧ್ಯೆ ಅವರು ನಕಲಿ ಜಾತಿ ದೃಢೀಕರಣ ಪತ್ರ ಸೃಷ್ಟಿಸಿದ ಆರೋಪಕ್ಕೂ ಗುರಿಯಾಗಿ ಪ್ರಕರಣ ನ್ಯಾಯಾಲಯದಲ್ಲಿ ರುವಂತೆಯೇ, ಇವರ ಸ್ಪರ್ಧೆಗೆ ತಡೆಯಾಜ್ಞೆ ತರುವ ಪ್ರಯತ್ನವನ್ನು ವಿಫಲಗೊಳಿಸಿ ಈ ಬಾರಿ ಸ್ಪರ್ಧಿಸಿದ್ದರು.

ಈ ಬಾರಿ ಕೃಷ್ಣ ಸಂಪುಟದಲ್ಲಿ ರಾಜ್ಯ ಸಚಿವರಾಗಿ (ಸ್ವತಂತ್ರ ಖಾತೆ) ಯೋಜನೆ, ಸಾಂಸ್ಥಿಕ ಹಣಕಾಸು ಮತ್ತು ಸಂಖ್ಯಾಶಾಸ್ತ್ರದ ಖಾತೆಯನ್ನು ಪಡೆಯುವಲ್ಲಿ ಯಶಸ್ವಿಯಾಗಿದ್ದಾರೆ.

### ಶ್ರೀ ಎಂ. ಪಿ. ಅಪ್ಪಚ್ಚು ರಂಜನ್, ಸೋಮವಾರಪೇಟೆ ಕ್ಷೇತ್ರ

ಸೋಮವಾರ ಪೇಟೆ ತಾಲೂಕಿನಿಂದ ಸತತ ಎರಡನೇ ಬಾರಿಗೆ ಆಯ್ಕೆಯಾದ ಬಿ.ಜೆ.ಪಿ. ಅಭ್ಯರ್ಥಿ. ಪ್ರತಿಬಾರಿಯು ಶಾಸಕರನ್ನು ಬದಲಾಯಿಸುತ್ತಿದ್ದ ಈ ಕ್ಷೇತ್ರವು ಎರಡನೇ ಬಾರಿಗೆ ಶ್ರೀಯುತರನ್ನು ಆರಿಸಿದೆ. ಮಾಜಿ ಸಚಿವರಾದ ಶ್ರೀ ಜೀವಿಜಯರವರು ಪ್ರಬಲ ಪೈಪೋಟಿ ಒಡ್ಡಿದರಾದರೂ ೩೫೭೩ ಮತಗಳಿಂದ ಪರಾಜಿತರಾದರು. ಅಪ್ಪಚ್ಚುರವರು ೩೫೭೬೮ ಮತಗಳನ್ನು, ಜೀವಿಜಯನವರು ೩೨,೧೯೫ ಮತಗಳನ್ನು, ಕಾಂಗ್ರೆಸ್‌ನ ಕೆ. ಪಿ. ಚಂದ್ರಕಲಾ ೨೦,೭೩೦ ಮತಗಳನ್ನು, ಜಾತ್ಯಾತೀತ ಜನತಾದಳದ ಬಿ. ಕೆ. ಚಿಣ್ಣಪ್ಪನವರು ೧೬೭೫ ಮತಗಳನ್ನು, ಬಿ. ಎಸ್. ಪಿಯ ಶ್ರೀಧರ್ ಕಲಿವೀರ್ ೬೦೭ ಮತಗಳನ್ನು ಪಕ್ಷೇತರ ಅಭ್ಯರ್ಥಿ ಜವರಯ್ಯ ೪೪೩ ಮತಗಳನ್ನು, ಡಿಸೋಜಾ ೧೧೧೩ ಮತಗಳನ್ನು ಪಡೆದರು. ಒಟ್ಟು ೯೧,೫೨೯ ಮತಗಳು ಚಲಾಯಿಸಲ್ಪಟ್ಟು ೫೪೬೨ ಮತಗಳು ತಿರಸ್ಕೃತಗೊಂಡವು.

ಕೊಡಗು ಜಿಲ್ಲಾ ಭಾರತೀಯ ಜನತಾ ಪಾರ್ಟಿಯ ಅಧ್ಯಕ್ಷರಾಗಿ ಕಾರ್ಯನಿರ್ವಹಿಸಿದವರು. ಕಾಂಗ್ರೆಸ್‌ನ ಮಾಜಿ ಸಚಿವ ಎ. ಎಂ. ಬೆಳ್ಳಪ್ಪನವರನ್ನು ಹಿಂದಿನ ಚುನಾವಣೆಯಲ್ಲಿ ಸೋಲಿಸಿದ ಇವರು ಮಂಡೆ ಪಂಡೆ ಕುಟುಂಬಸ್ಥರು ಹಾಗೂ ಬಿ.ಎ. ಪದವೀಧರರು.

### ಟಿ. ಜಾನ್, ಎಂ.ಎಲ್.ಸಿ.

ಮಡಿಕೇರಿ ಕ್ಷೇತ್ರದಿಂದ ವಿಧಾನ ಪರಿಷತ್ತಿನ ಸದಸ್ಯರಾದ ಇವರು ಮಡಿಕೇರಿ ನಿವಾಸಿ. ಶ್ರೀಯುತರು ಕರ್ನಾಟಕ ರಾಜ್ಯ ಸಚಿವ ಸಂಪುಟದಲ್ಲಿ ಮಂತ್ರಿ ಪದವಿ ಪಡೆದ ಅದ್ವೈತ್ಯವಂತರು. ಸೋನಿಯಾರವರ ರಾಜಕೀಯ ವಲಯದಲ್ಲಿ ಪ್ರಭಾವಿ ವ್ಯಕ್ತಿಯಾದ ಇವರು ಕೊಡುಗೈ ದಾನಿಗಳು ಹೌದು. ಸಂಪುಟದಲ್ಲಿ (ರಾಜ್ಯ ಸಚಿವರಾಗಿ) ಮೂಲಭೂತ ಸೌಲಭ್ಯ, ಅಭಿವೃದ್ಧಿ, ನಾಗರಿಕ ವಿಮಾನಯಾನ ಖಾತೆಯನ್ನು ಹೊಂದಿದ್ದಾರೆ. ಶ್ರೀಯುತರ ಅಧಿಕಾರ ಅವಧಿಯಲ್ಲಿ ಕೊಡಗು ಅಭಿವೃದ್ಧಿ ಪಥದತ್ತ ಸಾಗಲಿ ಎಂದು ಹಾರೈಸೋಣಾ.

### ವಿಟ್ಲ ಕ್ಷೇತ್ರದಲ್ಲಿ ಇಬ್ರಾಹಿಂ ಗೆಲುವು

ವಿಟ್ಲ ವಿಧಾನಸಭಾ ಕ್ಷೇತ್ರದಲ್ಲಿ ಕಾಂಗ್ರೆಸ್ ಅಭ್ಯರ್ಥಿಯಾಗಿ ಸ್ಪರ್ಧಿಸಿದ ಕೊಡಗಿನ ಸುಂಟಿಕೊಪ್ಪದ ಕೆ. ಎಂ. ಇಬ್ರಾಹಿಂ ಅವರು ೨೧೭೫ ಮತಗಳ ಅಂತರದಿಂದ ಬಿಜೆಪಿ ಅಭ್ಯರ್ಥಿಯನ್ನು ಪರಾಭವಗೊಳಿಸಿ ಆಯ್ಕೆಗೊಂಡಿದ್ದಾರೆ. ಇಬ್ರಾಹಿಂ ಅವರಿಗೆ ೫೪,೨೬೮ ಮತ ದೊರಕಿದ್ದು, ಬಿಜೆಪಿಯ ರುಕ್ಮಯ್ಯ ಪೂಜಾರಿ ಅವರಿಗೆ ೫೨,೦೯೩ ಮತ ಲಭ್ಯವಾಗಿದೆ.

ಕೆ. ಎಂ. ಇಬ್ರಾಹಿಂ ಅವರು ತಮ್ಮ ಗೆಲುವಿನ ಬಳಿಕ ಪಕ್ಷದ ಕಾರ್ಯಕರ್ತರು ನನ್ನ ಗೆಲುವಿಗಾಗಿ ಶ್ರಮಿಸಿದ್ದಾರೆ. ಕೊಡಗಿನವರಾಗಿದ್ದರೂ, ವಿಟ್ಲದ ಜನತೆ ನನ್ನ ಜಯಶೀಲನನ್ನಾಗಿಸಿದ್ದು, ನಾನು ಅಲ್ಲಿಯೇ ನೆಲಸಿ ಕ್ಷೇತ್ರದ ಅಭಿವೃದ್ಧಿಗೆ ಶ್ರಮಿಸುವೆಂದಿದ್ದಾರೆ. ನನಗೆ ಸಚಿವ ಸ್ಥಾನ ಬೇಕಾಗಿಲ್ಲ. ತಾಲೂಕಿನ ಅಭಿವೃದ್ಧಿಗೆ ಪ್ರಾಮಾಣಿಕವಾಗಿ ಪ್ರಯತ್ನಿಸುತ್ತೇನೆ ಎಂದು ಅಭಿಪ್ರಾಯಪಟ್ಟಿದ್ದಾರೆ.

### ಮಂತ್ರಿ ಮಂಡಲದಲ್ಲಿ ಯಾರಿಗೆ ಯಾವ ಖಾತೆ

ಮುಖ್ಯಮಂತ್ರಿ ಎಸ್. ಎಂ. ಕೃಷ್ಣ : ಹಣಕಾಸು, ಇಂಧನ, ಸಂಪುಟ ವ್ಯವಹಾರ ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ, ಬೆಂಗಳೂರು ಮಹಾನಗರ ಪಾಲಿಕೆ, ಬೆಂಗಳೂರು ನೀರು ಪೂರೈಕೆ ಮತ್ತು ಒಳಚರಂಡಿ ಮಂಡಲಿ, ಬೆಂಗಳೂರು ಮಹಾನಗರ ಪ್ರದೇಶ ಅಭಿವೃದ್ಧಿ ಪ್ರಾಧಿಕಾರ, ಕರ್ನಾಟಕ ನಗರ ಮೂಲಭೂತ ಸೌಲಭ್ಯ, ಹಣಕಾಸು ಅಭಿವೃದ್ಧಿ ನಿಗಮ ಮತ್ತು ಮಾಹಿತಿ ತಂತ್ರಜ್ಞಾನ ಬೇಹುಗಾರಿಕೆ ಇಲಾಖೆ.

\*\*\*







ಕೊಡಗು ಗೌಡ ವಿದ್ಯಾ ಸಂಘದ ವಿದ್ಯಾರ್ಥಿ ವೇತನ ನಿಧಿಗಳು

ಕೊಡುಗೈ ಮಹಾದಾನಿಗಳ ಪಟ್ಟಿ

ಹೆಸರು	ಸ್ಥಾಪನೆ	ಅಸಲು
ದಿ. ಪಟ್ಟಣದ ನೀಲವ್ವ ಮುತ್ತಣ್ಣ	1977	1000-00
ದಿ. ಚೆರಿಯಮನೆ ಕುಶಾಲಪ್ಪ	1978	10101-00
ಕೊಡಗುಗೌಡ ವಿದ್ಯಾ ಸಂಘ	1979	4000-00
ದಿ. ಚೆರಿಯಮನೆ ಬೊಳ್ಳಮ್ಮ ಪೊನ್ನಪ್ಪ	1982	1000-00
ಕೊಡಗುಗೌಡ ವಿದ್ಯಾ ಸಂಘ	1982	1000-00
ಕುದುಪಚೆ ಬೆಳ್ಳಪ್ಪ ಕೃಷ್ಣಪ್ಪ	1984	1000-00
ಕೊಡಗು ಗೌಡ ವಿದ್ಯಾ ಸಂಘ	1984	1000-00
ಕಡ್ಯದ ಬಿದ್ದಪ್ಪ	1984	1000-00
ದಿ. ಚೆರಿಯಮನೆ ಪೊನ್ನಪ್ಪ	1985	1000-00
ದಿ. ಕೋರನ ಪೂಣಚ್ಚ ತಿಲಕ	1985	2000-00
ಕೊಡಗು ಗೌಡ ವಿದ್ಯಾ ಸಂಘ	1985	3000-00
ದಿ. ಬಾರನ ಗೌರಮ್ಮ ಮುದ್ದಪ್ಪ	1986	3000-00
ಕುರುಂಜಿ ವೆಂಕಟ್ರಮಣಿ ಗೌಡ	1986	1000-00
ತಕ್ಕಡೆ ಕಾವೇರಮ್ಮ ಮಂದಣ್ಣ	1986	1000-00
ಕೋಳಿಬೈಲು ಬೆಳ್ಳಪ್ಪ	1986	1000-00
ದಿ. ದೊಡ್ಡಡ್ಡ ದೇವಪ್ಪ	1986	1000-00
ಮೊಟ್ಟೇರ ಸುಬ್ಬಯ್ಯ ಬೋಜಪ್ಪ	1986	1000-00
ದಿ. ಕುಂಬುಗೌಡನ ಮುದ್ದಪ್ಪ	1986	1000-00
ಮೊಟ್ಟೇರ ಯಂ. ಬಸಪ್ಪ	1987	1000-00
ತೋಟಂಬೈಲು ಕೆ. ಚಂಗಪ್ಪ	1987	1000-00
ದಿ. ಗುಡ್ಡೇರ ಗಣಪತಿ ಬೋಜಮ್ಮ	1987	1000-00
ದಿ. ಕುಂಞಾಳಿರ ಮಾದಪ್ಪ	1988	1000-00
ಬೈಮನ ಬೆಳ್ಳಪ್ಪ ಡಲ್ವೇಶ	1988	1000-00
ದಂಬೆಕೋಡಿ ಅಪ್ಪಚ್ಚ ಚಿಣ್ಣಪ್ಪ	1988	1000-00
ಕುರುಂಜಿ ಜಾನಕಿ ವೆಂಕಟ್ರಮಣಿ ಗೌಡ	1988	1000-00
ಕೊಲ್ಕದ ಬಿ. ರಾಮಪ್ಪ	1988	1000-00
ಕೊಡಗು ಗೌಡ ವಿದ್ಯಾ ಸಂಘ	1988	2000-00
ಕೋರನ ಉತ್ತಯ್ಯ ಪೂವಮ್ಮ, ವಿಶ್ವನಾಥ	1988	1000-00
ಚೆಟ್ಟಿಮಾಡ ಪಿ. ಕೃಷ್ಣಪ್ಪ	1988	1000-00
ಅಮೆ ಕುಶಾಲಪ್ಪ ಪೊನ್ನಪ್ಪ	1988	1000-00
ಕೊಡಕಂಡಿರ ಅಚ್ಚಪ್ಪ, ಅಕ್ಕಯ್ಯ, ಸೋಮಣ್ಣ	1989	1000-00
ಪೇರಿಯನ ಪೂವಯ್ಯ ಪೂವಮ್ಮ	1989	5005-00
ಹೊಸೂರು ಕರುಂಬಯ್ಯ	1989	1000-00
ಪಾಡಿಚೆಟ್ಟೇರ ಮುತ್ತಣ್ಣ ಕುಂಞಮ್ಮ	1989	1000-00
ತೋಟಂಬೈಲು ಸರೋಜಿನಿ ಚಂಗಪ್ಪ	1989	1000-00
ಕೊಡಕಂಡಿರ ಅಚ್ಚಪ್ಪ ಅಕ್ಕಯ್ಯ, ಗಣಪತಿ	1989	2000-00
ನಡುವಟ್ಟಿರ ಅನಂದ, ಬಾಗಿರದಿ	1989	1000-00



.....



1,77,338-00

.....

## ಹನಿಗವನ

ಹುಡುಗ, ಹುಡುಗಿಯರು  
ಮಾತನಾಡಿಕೊಳ್ಳುತ್ತಿದ್ದರು  
ನಾನು ಅವನ ಫ್ಯಾನ್  
ಅವಳ ಫ್ಯಾನ್ ಎಂದು,  
ಕೂಡಲೇ ಅಲ್ಲಿಗೆ ಬಂದ  
ಸೇಲ್ಸ್‌ಮ್ಯಾನ್ ಹೇಳಿದನು  
ಕೊಂಡುಕೊಳ್ಳಿ ಇದು ಒಳ್ಳೆಯ ಫ್ಯಾನ್  
ಮುಕ್ಯಾಟಿ ರವಿಕುಮಾರ, ಕೆ. ಆರ್. ನಗರ

ಪಡಿಕಲ್ ಉಪಾ ಚಿಣ್ಣಪ್ಪ, ಕೈಕೇರಿ ಗ್ರಾಮ

.....



ಪರಿಶುದ್ಧ ಗೌಡ ಜನಾಂಗ

ಗೌಡ ಎಂಬ ಪದಕ್ಕೆ ವಿಶ್ಲೇಷಣೆ ಕೊಡುವುದು ಈಗ ಬಹಳ ಕಷ್ಟ. ಗೌಡ ಎಂದರೆ ಯಜಮಾನ, ಮುಖ್ಯಸ್ಥ ಎಂಬ ಅರ್ಥ ಬರುವುದು ನಿಜವಾದರೂ, ಇಂದು ಇತಿಹಾಸವನ್ನು ನಾವು ಹೀಗೇ ನಡೆದಿರಬಹುದೆಂದು ಊಹಿಸಬಹುದೇ ಹೊರತು ಅಷ್ಟು ನಿಖರವಾಗಿ ಹೇಳಲು ಆಗುವುದಿಲ್ಲ. ಬಹುಶಃ ದ್ರಾವಿಡ, ಆರ್ಯ ಕಾಲದಿಂದಲೂ ಇತಿಹಾಸ ಬರೆದಿಟ್ಟಿದ್ದರೆ ನಿಜಾಂಶದ ಕುರುಹಾದರೂ ಇರುತ್ತಿತ್ತು. ಒಂದು ಜನಾಂಗದ ಮೂಲ ಹುಡುಕುವುದು, ನದೀ ಮೂಲ, ಋಷಿ ಮೂಲ ಹುಡುಕಿದಷ್ಟೇ ಕಷ್ಟ.

ಹಿಂದೆ ಬಂದು ಕಾಲದಲ್ಲಿ ಉತ್ತರ ಭಾರತದ ಹಲವೆಡೆಯಲ್ಲಿ ದ್ರಾವಿಡರು ಬಹಳ ಮುಂದುವರೆದಿದ್ದರು. ಕಾಲಕ್ರಮೇಣ ಅವರಿಗಿಂತಲೂ ಉತ್ತಮ ಆಚಾರ ವಿಚಾರ ಹಾಗೂ ರೂಪವನ್ನು ಹೊಂದಿದ್ದ ಆರ್ಯ ಜನಾಂಗ ಮಧ್ಯ ಏಶಿಯಾದಿಂದ ಭಾರತದ ಕಡೆಗೆ ಬಂದರು. ಹೀಗೆ ಬರಲು ನಾನಾ ಕಾರಣಗಳಿರಬಹುದು. ಅತಿವೃಷ್ಟಿ, ಅನಾವೃಷ್ಟಿಗಳಿಂದಾಗುವ ಬರಗಾಲ, ಮಾರಕ ರೋಗಗಳು, ಭೂಕಂಪ, ಜ್ವಾಲಾಮುಖಿಗಳಂಥ ಭಯಂಕರ ಘಟನೆಗಳಿಂದ ಬದುಕು ದುಸ್ತರವಾದಾಗ ಒಂದು ಕಡೆಯಿಂದ ಇನ್ನೊಂದು ಕಡೆಗೆ (ಸುರಕ್ಷಿತ ಜಾಗಗಳಿಗೆ) ಒಲಸೆ ಹೋಗುವುದು ಸ್ವಾಭಾವಿಕ. ಅಂತೆಯೇ ಆರ್ಯರು ಭಾರತಕ್ಕೆ ಬಂದಾಗ, ಸ್ಥಳೀಯರಾದ ದ್ರಾವಿಡರಿಗೂ ಆರ್ಯರಿಗೂ ಘರ್ಷಣೆ ನಡೆದು ಆರ್ಯರ ಕೈ ಮೇಲಾದ ಕಾರಣ ದ್ರಾವಿಡರು ಭಾರತದ ದಕ್ಷಿಣಕ್ಕೆ ಪರ್ಯಾಣಿಸಿದರು. ಹೊಸ ನೀರು ಬಂದಾಗ ಹಳೆನೀರು ಹೋದಂತೆ, ಕಾಲಾಂತರದಲ್ಲಿ ಹೂಣರು, ಕುಶಾನರು, ಪಾರ್ಷಿಯನ್ನರು ಹೀಗೆ ಮಧ್ಯ ಏಶಿಯಾದ ಕಡೆಯಿಂದ ಒಲಸೆ ಬರುತ್ತಲೇ ಇದ್ದರು. ಆಗ ಈ ಆರ್ಯರು ಕೂಡ ದೇಶದ ದಕ್ಷಿಣದ ಕಡೆ, ಪೂರ್ವ ಪಶ್ಚಿಮದ ಕಡೆ ಸರಿಯತೊಡಗಿದರು. [ಹೀಗೆ ಒಲಸೆ ಬಂದವರಲ್ಲಿ ಮುಸ್ಲಿಂ ಮತ್ತು ಇತ್ತೀಚೆಗಿನ ಕ್ರೈಸ್ತರನ್ನು ಬಿಟ್ಟು ಎಲ್ಲರೂ ಭಾರತೀಯರ ಸಂಸ್ಕೃತಿಯೊಂದಿಗೆ ಬೆರೆತು ಹೋದರು]

ಹಿಂದೆ ಇತಿಹಾಸ ಪ್ರಸಿದ್ಧವಾದ ಗೌಡ ದೇಶವೊಂದು ಮಧ್ಯಪ್ರದೇಶ, ಬರಿಸ್ಸಾ, ಬಂಗಾಳ ಪ್ರಾಂತ್ಯಗಳ ನಡುವೆ ಇತ್ತು. ಕಾಲಾನಂತರ ಇವರು ದೇಶದ ನಾನಾ ಮೂಲೆಗಳಿಗೆ ಚದುರಿ ಹೋದರು. ಅವರಲ್ಲಿ ಒಂದು ಭಾಗ ಕರ್ನಾಟಕದ ಧಾರವಾಡ, ಬಳ್ಳಾರಿ, ಶಿರಸಿ ಮಾರ್ಗವಾಗಿ ಪಶ್ಚಿಮ ಘಟ್ಟದ ಉದ್ದಕ್ಕೂ ಬಂದು ಶೃಂಗೇರಿ ಕಡೆಯಿಂದ ಮುಂದುವರಿದು ಸುಬ್ರಹ್ಮಣ್ಯ, ಸುಳ್ಯ, ಸಂಪಾಚೆ ಹೀಗೆ ಕೊಡಗಿಗೂ ಬಂದಿರಬಹುದು. ಇವರು ಬರುವಾಗ ಹಲವಾರು ಕುರುಹುಗಳನ್ನು ಬಿಟ್ಟು ಮತ್ತೆ ಹಲವು ಕುರುಹುಗಳನ್ನು ಹೊತ್ತು ತಂದರು. ಈ ದಿಶೆಯಲ್ಲಿ ಬರುವ ಜನಾಂಗಗಳ ಭಾಷಾಶೈಲಿ, ಹಲವು ಶಬ್ದಗಳು ತುಂಬಾ ಹೋಲಿಕೆಗಳಿರುವುದೇ ಇವರು ಬಿಟ್ಟು ಬಂದ ಕುರುಹು. ಇವರು ತಮ್ಮೊಂದಿಗೆ ಹೊತ್ತು ತಂದಿರಬಹುದಾದ ಕುರುಹುಗಳು ಬಳ್ಳಾರಿ ಕಾರಿ (ಕಳಸೋಂತೆ) ಅಡಿಗೆಗೆ ಉಪಯೋಗಿಸುವ ಹಲವು ತರಕಾರಿಗಳ ಸಾಮ, ನಡ,

ನನಿಡಿ, ಹಾವ, ಭಾವ ಎಲ್ಲದರಲ್ಲೂ ಸ್ವಲ್ಪ ಹೋಲಿಕೆ ಕಾಣುವುದು. ಹೆಚ್ಚಾಗಿ ಹವ್ಯಕರು ಮತ್ತು ಕುಂದಾಪುರ ಕಡೆಯ ಜನರು ಆಡುವ ಭಾಷೆ (ಗೌಡ ಸಾರಸ್ವತ ಬ್ರಾಹ್ಮಣರು (ಕೊಂಕಣಿ ಬ್ರಾಹ್ಮಣರು) ಅವರಿಗೂ ನಮಗೂ ಅಷ್ಟು ಹೋಲಿಕೆಗಳಿಲ್ಲ. ಮೇಲಾಗಿ ಭಾಷೆ ಸಾಮ್ಯವಿಲ್ಲ) ಒರಿಸ್ಸಾ ಮತ್ತು ಬಂಗಾಳದೇಶದ ಜನರ ಉಚ್ಚಾರಣೆಯಲ್ಲೂ ಅರೆಭಾಷೆಯ ಉಚ್ಚಾರಣೆಯಲ್ಲೂ ಸ್ವಲ್ಪ ಹೋಲಿಕೆ ಇದೆ. ಉದಾ : ಬಸ್ಸು - ಬೊಸ್ಸು, ಬಸಪ್ಪ - ಬೊಸಪ್ಪ, ಬಂದಿದ್ದೆ - ಬೊಂದಿದ್ದೆ ಸಂತೋಧನೆ ಮಾಡಿದರೆ ಇಂತಹ ಹಲವಾರು ಸ್ವಾರಸ್ಯಕರ ಹೋಲಿಕೆಗಳು ಕಂಡು ಬರಬಹುದು.

ಇನ್ನು ಕರ್ನಾಟಕ ಎಂಬ ಪದಕ್ಕೆ ಕಪ್ಪು ಮಣ್ಣು ಇರುವ ಸ್ಥಳ ಕರಿನಾಡು ಆಗಿರಬಹುದು. ಕರಿ+ನಾಟ್ = ಕರ್ನಾಟಕ, ಕರ್ನಾಡ್, ಕರುನಾಡು, ಕಪ್ಪುಮಣ್ಣಿನ ನೆಲ ಎಂಬ ಅರ್ಥದೊಂದಿಗೆ ಪದ ಪರಿವರ್ತನೆ ಆಗಿರಬಹುದು. ತಮ್ಮ ಭಾಷೆಯ ಜೊತೆ ಕನ್ನಡ ಮಿಶ್ರವಾದಾಗ ಅರೆ ಕನ್ನಡ ಆಗಿರಬಹುದು. ಅಥವಾ ಆರ್ಯಭಾಷೆ ಎಂದು ಸ್ಥಳೀಯರು ನಮ್ಮವರನ್ನು ಗುರುತಿಸಿದಾಗ ಉಚ್ಚಾರಣಾ ದೋಷದಿಂದ ಅದು ಅರೆಭಾಷೆ ಎಂದು ಪರಿವರ್ತನೆ ಆಗಿರಲೂ ಬಹುದಲ್ಲವೇ?

ಒಲಸೆ ಹೋಗುವುದಕ್ಕೆ ಕೂಡ ಒಕ್ಕಲು ಹೋಗುವುದು ಎಂದು ಹೇಳುತ್ತಾರೆ. ಬಹುಶಃ ಈ ಒಕ್ಕಲು ಗೌಡರು ನಮಗಿಂದಲೂ ಹಿಂದೆ ಸಮಗ್ರ ಗೌಡ ಬಾಂಧವರಿಂದ ಅಗಲಿ ದೂರ ಹೋಗಿರುವುದು. ಒಕ್ಕಲು ಹೋದ ಇವರನ್ನು ನಮ್ಮವರು ಒಕ್ಕಲುಗೌಡ ಒಕ್ಕಲಿಗ-ವಕ್ಕಲಿಗ ಎಂದುಲ್ಲಾ ಕರೆದಿರಬಹುದು. ಹಲವಾರು ಪಂಗಡಗಳ ಗೌಡರು ಮೂಲ ಗೌಡರಲ್ಲಿ ವೃತ್ತಿಯಲ್ಲಿ ಇದ್ದಿರಬಹುದು. ಆದ್ದರಿಂದ ಇವರು ತಮ್ಮ ಕುಲದ ಹೆಸರಿನ ಜೊತೆ ಗೌಡ ಅಥವಾ ಒಕ್ಕಲಿಗ ಎಂದು ಸೇರಿಸಿಕೊಂಡಿರಬಹುದು. ಉದಾ : ದಾಸರು, ಒಕ್ಕಲಿಗರಲ್ಲಿ ಇವರು ದಾಸ ಒಕ್ಕಲಿಗರು, ದಾಸಗೌಡರು ಎಂದು ಹೇಳಿಕೊಳ್ಳುತ್ತಾರೆ. ನಾವೂ ಗಂಗಡಿಕಾರರೂ ಒಂದೇ ಇರಬಹುದು ಎಂಬುದಕ್ಕೆ ಉದಾ : ದಾಸರು ಮನೆ ಮನೆಗೆ ಹೋಗಿ ಶನಿವಾರ ದಿನ ಶಂಖ ಊದಿ ಜಾಗೃತಿ ಬಾರಿಸುತ್ತಾರೆ. (ನಮ್ಮಲ್ಲಿ ಈಗ ಕಡಿಮೆ) ಆದರೆ ಗಂಗಡಿಕಾರ ಮನೆಯಲ್ಲಿ ಇಂದಿಗೂ ಇದೇ ಪದ್ಧತಿ ನಡೆಯುತ್ತಿದೆ.

ನಮ್ಮಲ್ಲಿ ಹರಿಸೇವೇ ಮಾಡುವಾಗ ದಾಸರು ಬೇಕೇ ಬೇಕು. ಅದೇ ರೀತಿ ಗಂಗಾಡಿಕಾರರ ಮನೆಯ ಕಾರ್ಯಗಳು ಕೂಡ ದಾಸರಿಲ್ಲದೆ ನಡೆಯುವುದಿಲ್ಲ. ಶ್ರೀನಿವಾಸನ ಒಕ್ಕಲಿಗರೆಂದು ಹೇಳಿಕೊಳ್ಳುವ ಇವರು ಪೆಕುತೇಶ್ವರ(ಶ್ರೀನಿವಾಸ) ಮನೆದೇವಾಗಿದ್ದ ಗೌಡರಲ್ಲಿ ದಾಸ್ಯ ಮಾಡುತ್ತಿದ್ದ ಇವರಿಗೆ ಮುಂದೆ ದಾಸರೆಂದು ಹೆಸರು ಬಂದಿರಬಹುದು.

ನಮಗೂ ಗಂಗಡಿಕಾರಿಗೂ ಇರುವ ಇನ್ನೊಂದು ಬಹುಮುಖ್ಯವಾದ ಹೋಲಿಕೆ ಹೆಣ್ಣಿನ "ತಾಳಿ". ಈ ತಾಳಿಯ ರಚನೆಯಲ್ಲಿ ಮುಖ್ಯವಾಗಿ ಎರಡು ವಿಧ ಒಂದು "ಪದ್ಮಾಪತಿ ತಾಳಿ" (ನಮ್ಮದು ಮತ್ತು ಗಂಗಡಿಕಾರರು) ಇನ್ನೊಂದು "ಲಕ್ಷ್ಮಿ

20ನೇ ಪುಟಕ್ಕೆ





## ಜಿ. ಡಿ. ಸಿ.ಯಲ್ಲಿ ಐದನೇ ರ‍್ಯಾಂಕ್

ಕರ್ನಾಟಕ ರಾಜ್ಯ ಸಹಕಾರ ಮಹಾಮಂಡಲದವರು ನಡೆಸುವ ಸಹಕಾರ ತರಬೇತಿಯಲ್ಲಿ [G.D.C.] 81ನೇ ತಂಡದ ಪರೀಕ್ಷೆಯಲ್ಲಿ ಭಾಗವಹಿಸಿ ಕರ್ನಾಟಕ ರಾಜ್ಯಕ್ಕೆ ಐದನೇ ರ‍್ಯಾಂಕ್ ಪಡೆದು 1997ರ ಸಾಲಿನಲ್ಲಿ ಉತ್ತೀರ್ಣನಾಗಿರುತ್ತಾನೆ. ಈತನು ಮಕ್ಕಂದೂರು ಗ್ರಾಮದ ಮಳ್ಳನ ಸುಬ್ಬಯ್ಯನವರ ಪುತ್ರನಾಗಿರುತ್ತಾನೆ.

ಎಂ. ಎಸ್ ವಿಜಯಕುಮಾರ್

## ಅರೆಭಾಷಿಕ ಮಾಜಿ ಸೈನಿಕರ ಸಹಕಾರ ಸಂಘ, ಮೈಸೂರು

(ಭೂ ದಳ, ವಾಯುದಳ, ನೌಕಾದಳ, ಪ್ಯಾರ ಮಿಲಿಟರಿ, ಸಿ.ಆರ್.ಪಿ.ಎಫ್., ಬಿ.ಎಸ್.ಎಫ್., ಸಿ.ಎಸ್.ಎಫ್., ಕೋಸ್ಟಲ್ ಗಾರ್ಡ್ಸ್)

ದಿನಾಂಕ 24-10-1999ರಂದು ಈ ಮೇಲ್ಕಂಡ ಸಹಕಾರ ಕೂಟದ ದ್ವಿತೀಯ ಮಾಸಿಕಸಭೆಯು ಮೈಸೂರಿನ ಜಯಲಕ್ಷ್ಮಿ ಪುರಂನಲ್ಲಿರುವ ಕೊಡಗು ಗೌಡ ವಿದ್ಯಾಸಂಘದ ಭವ್ಯ ಕಟ್ಟಡದಲ್ಲಿ ನಡೆಯಿತು. ಸಭೆಯ ಅಧ್ಯಕ್ಷತೆಯನ್ನು ಶ್ರೀ ಕುಯ್ಯಮುಡಿ ರಾಮಪ್ಪನವರು ವಹಿಸಿದ್ದರು. ಸಭೆಯು ದೀರ್ಘ ಚರ್ಚೆ ನಡೆಯಿಸಿ ಪ್ರತಿ ತಿಂಗಳ 3ನೇ ಶನಿವಾರ ಸಂಜೆ 5 ಗಂಟೆಗೆ ಖಡ್ಗಾಯವಾಗಿ ಸಭೆ ಸೇರುವಂತೆ ತೀರ್ಮಾನಿಸಿತು. 31-12-1999ರಂದು ಜಿಲ್ಲೆಯ ಗೌಡ ಮಾಜಿ ಸೈನಿಕರು ಈ ಮೇಲಿನ ಕಟ್ಟಡದಲ್ಲಿ ಕಲೆಯುವಂತೆಯು ಮತ್ತು ತಕ್ಕ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳುವಂತೆಯು ಸಹ ತೀರ್ಮಾನಿಸಲಾಯಿತು. ತಮ್ಮ ಅರಿವಿಗೆ ಬಂದಂತಹ ಸರ್ವ ಮಾಜಿ ಸೈನಿಕರ ಸಹಕಾರವನ್ನು ಈ ಸಂದರ್ಭದಲ್ಲಿ ಸಹ ಕೋರಲಾಯಿತು. ಸಭೆಯಲ್ಲಿ ಬಲ್ಮಮನೆ ಶಾಂತಭಾಸ್ಕರ್, ಮೆರ್ಕಾಚೆ ವಿಶ್ವನಾಥ ಮತ್ತು ಪಟ್ಟಡ ಪ್ರಭಾಕರ್ ಸಭೆಯನ್ನು ಉದ್ದೇಶಿಸಿ ಮಾತನಾಡಿದರು. ಕೊನೆಯದಾಗಿ ಕರ್ಣೇಯ್ಯನ ಲಕ್ಷ್ಮಣನವರು ವಂದಿಸಿದರು.

ವರದಿ : ಕರ್ಣೇಯ್ಯನ ಲಕ್ಷ್ಮಣ.

## ಹೊಯ್ಯ ಮತ್ತು ಸುವಿ

ದಕ್ಷಿಣ ಕನ್ನಡ ಮತ್ತು ಕೊಡಗು ಅರೆಭಾಷಿಕ ಗೌಡ ಜನಾಂಗದಲ್ಲಿ ಪ್ರಚಲಿತವಿರುವ ಹಾಗೂ ಬಹು ಹಿಂದೆ ನಾಟಗದ್ದೆ/ಕಂಬಳಗಳಲ್ಲಿ ಮತ್ತು ಕೊಡು ಕುಟುಂಬಸಮಾರಂಭಗಳಲ್ಲಿ ಹಾಡುತ್ತಿದ್ದ ಹೊ-ಹೊಯ್ಯ, ಹೊಯ್ ಮತ್ತು ಅಗೆ ಏಕಲುಗಳಲ್ಲಿ ಸುವಿ ಸುವಿ, ದುಂಬಿ ದುಂಬಿ ಹಾಡುಗಳನ್ನು ಮುಂದಿನ ಯುವ ಪೀಳಿಗೆಯ ಹಿತದೃಷ್ಟಿಗಾಗಿ ತಿಳಿದಿರುವ ಓದುಗರು ಸಂಗ್ರಹಿಸಿ ಸಂಗಾತಿಗೆ ಕಳುಹಿಸಿ ಕೊಡುವಂತೆ ಈ ಮೂಲಕ ಕೋರಲಾಗಿದೆ.

ನಾಟಗದ್ದೆಗಳಲ್ಲಿ ಗಣೋಧಿ ಇಡುವ ಕ್ರಮ, ಅದಕ್ಕಿರುವ ಕತೆಗಳನ್ನು ಓಟಗದ್ದೆಯಲ್ಲಿ ಐದು/ಮೂರು ಬೆತ್ತ ಕುತ್ತುವ ಕ್ರಮ, ಕಾವೇರಿ ಸಂಕ್ರಮಣದಂದು ಗದ್ದೆಯಲ್ಲಿ ಓಟ್ಟು ಇಡುವ ಕ್ರಮದ ವಿವರಣೆ, ಕಿಡ್ನಾಸದಲ್ಲಿ ಭೂಮಿ ತಾಯಿಯ ಸೂತಕದ ಕಥೆ, ನಾಗದೇವತೆಗಳ ಪೂಜಿಸುವ ಕ್ರಮ, ಭೂಮಿ ಗುಳಿಗನನ್ನು ಪಾಲಿಸುವಿಕೆ, ಚಂಡಿಚಾಮುಂಡಿಯರ, ಮಾರಿಯಮ್ಮನಿಗೆ ಕೊಡುವ ಕ್ರಮಗಳು, ರಣ ಭೂತ ಪ್ರೇತಗಳ ಕಥೆಗಳು, ಅಜ್ಜಿ ಕುಟ್ಟಿ ಪಾಶಾಣ ಮೂರ್ತಿಯ ಕೋಲ, ಕೆಂಚರಾಯನ ಚರಿತ್ರೆ, ಹರಿಯ ಸೇವೆ (ಹರ್ಸೇವೆ) ನರಿ ಪೂದದ ಕಥೆ, ಕಾರ್ತಿಂಗಳಲ್ಲಿ ದೆವ್ವಗಳಿಗೆ ಕೊಡುವ ಪದ್ಧತಿ ಹದಿನಾರರ ಕೊಲೆಗಳಿಗೆ ಸೇರಿಸುವಕ್ರಮಗಳ ಪಾಲನೆ ಇತ್ಯಾದಿಗಳ ಬಗ್ಗೆ ಒಂದು ಪುಟಗಳಿಗೆ ಮೀರದಂತೆ, ವಿಶ್ಲೇಷಣೆಯ ಲೇಖನಗಳನ್ನು ಕಳುಹಿಸಿ. ಅವುಗಳಲ್ಲಿ ಉತ್ತಮವಾದವುಗಳನ್ನು ಖಂಡಿತ ಪ್ರಕಟಿಸುತ್ತೇವೆ. ಈ ಎಲ್ಲಾ ಲೇಖನಗಳು ಅರೆಭಾಷೆಯಲ್ಲಿಯೇ ಇರಲಿ. ಹಿಂದಿಯರಿಂದ ಕೇಳಿ ತಿಳಿದು ಬರೆದು ಕಳುಹಿಸಲು ಮರೆಯದಿರಿ.

ಸಂಪಾದಕಿ

## ಪ್ರಶಂಸೆ

ಈಗೀಗ ನಿಮ್ಮ ನಲಿವು ನೋವಿನೊಡನೆ ನಮ್ಮ ಪತ್ರಿಕೆ ಕೊಡಗು ಸಂಗಾತಿ ಅತ್ಯಾಕರ್ಷವಾಗಿ ಮೂಡಿಬರುತ್ತಿದೆ. ನಮ್ಮ ಸಮಾಜವನ್ನು, ಜನರನ್ನು, ಜನರ ಸಂಸ್ಕೃತಿ ಸಂಪ್ರದಾಯಗಳನ್ನು ಅಕರ್ಷಕ ರೀತಿಯಲ್ಲಿ ಪ್ರಕಟಿಸುತ್ತಿರುವಿರಿ. ಧನ್ಯವಾದಗಳು ಕುಲದೇವ್ವ ನಿಮ್ಮನ್ನು ಹರಸಲಿ.


ಕೊಡಗು ಸಂಗಾತಿ ಸಂಚಿಕೆ 12ರ ಪಾಕ್ಷಿಕ ಪ್ರತಿಕೆಯಲ್ಲಿ ಪುಟ 3 ಹತ್ತು ಕುಟುಂಬ ಹದಿನೆಂಟು ಗೋತ್ರದ ವಿಷಯ ಪ್ರಸ್ತಾಪಿಸಿದ್ದೀರಿ, ಸಂತೋಷ ಇದರಿಂದ ನನಗೆ ಕೆಲವು ಮಾಹಿತಿ ಸಿಕ್ಕಿದವು. ಆದರೆ ಪೂರ್ಣ ಪ್ರಮಾಣ ಸಿಗಲಿಲ್ಲ. ಇದರ ಬಗ್ಗೆ ಆಳವಾದ ತಿಳುವಳಿಕೆ ಅಗತ್ಯ.

ನಂಗಾರು ಪೊನ್ನಪ್ಪ ದಯಾನಂದ, ಶ್ರೀ ನಿಡ್ಲಮಲೆ ಅಪ್ಪಯ್ಯ ಮಾಧವ, ಆಗಸ್ಟ್‌ನಲ್ಲಿ ಮೂಡಿ ಬಂದ ಡ್ರಾಸ್, ಕಾರ್ಗಿಲ್ ವೀರಮಣಿಗಳ ವಿಷಯವಂತೂ ಎದೆಯಾಳಕ್ಕೆ ಮುಟ್ಟಿತು. ಆಗಸ್ಟ್‌ನಲ್ಲಿ ಮೂಡಿ ಬಂದ ಭಗಂಡೇಶ್ವರ ದೇವಸ್ಥಾನ, ಸ್ಥಾನ ಘಟ್ಟ, ಆಲದ ಕಟ್ಟಿಗಳಂತೂ ನಮ್ಮನ್ನು ಭಾಗಮಂಡಲಕ್ಕೆ ಕೊಂಡೊಯ್ಯಿತು. ಇಂತ ಆಕರ್ಷಣೀಯ, ಸಾಹಿತ್ಯ, ಪರಂಪರೆಯ ಲೇಖನಗಳು ನಮ್ಮ ಕೊಡಗು ಸಂಗಾತಿಯಲ್ಲಿ ಸದಾ ಶೋಭಿಸಲಿ, ನಿಮಗೆ ನನ್ನ ಅನಂತ ಧನ್ಯವಾದಗಳು.

ಚೇಂದ್ರಮಾಡ ಮುತ್ತಪ್ಪ, ಕುಶಾಲನಗರ



## ಜೀವಾವಧಿ ಸದಸ್ಯತನ ಕೊಟ್ಟೊಳೊ



ಡಾ. ಪ್ರವೀಣ ಎನ್. ಎಸ್.

M.B.B.S., M.D. (OBG), D.N.B.

ಡಾ. ಪ್ರವೀಣನವು ಮದನಾಡಿನ ನೆರಿಯನ ಸೋಮಯ್ಯ ಮತ್ತು ಸರಸ್ವತಿಯವರ ಮಂಜನಾಗಿ ಕೇರಳಲಿ ಡಾಕ್ಟರಾಗಿ ಒಳೋ. ಇವು ಅಂಣ ನವೀನ ಮತ್ತು ಅತ್ತಿಗೆ ರಾಜೇಶ್ವರಿ ಸಹ ವೈದ್ಯಕೀಯ ರಂಗಲಿ ಡಾಕ್ಟರ್‌ಗಳಾಗಿ ಸೇವೆಸಲ್ಲಿಸಾತ ಒಳೊ. ಒಂದೆ ಮನೇಲಿ ಮೂರು ಡಾಕ್ಟರ್‌ಗಳ್ಲ ಹೊಂದಿದ ಕೀರ್ತಿ ಇವರದ್. ಇವ್ ನಮ್ಮ ಸಂಗಾತಿಗೆ ಆರೋಗ್ಯ ಚಿಂತನ ವಿಷಯಲಿ ಲೇಖನ ಬರ್ಲ್ ಈಗಾಗಲೇ ಲಾಯ್ ಪರಿಚಯ ಆಗ್ಲೊಳೊ. ಇವು ಅಪೂರ್ವ ಪರಿಚಯನ ಸಂಗಾತಿಯ ಸಂಪುಟ 3, ಸಂಚಿಕೆ 16, ಆಗಸ್ಟ್ 16-31ರ ತನಕದ ಪಾಕ್ಷಿಕಲಿ ಮಾಡ್ಲೊಳೊ. ಹಂಗನ ಪತ್ರಿಕೆ ಬೆಳೆಯುವ ಉದ್ದೇಶದಿಂದ ಜೀವಾವಧಿ ಸದಸ್ಯತನ ಕೊಟ್ಟು ಸಹಕರಿಸೊಳೊ. ಜೀವನಲಿ ಗೃಹಸ್ಥನಾಕೆ ಹೊರಟ ಇವುಕೆ ಒಳ್ಳೆ ಕಡೆಂದ ಸಮ್ಮಂದ ಸಿಕ್ಕಿ ತಮ್ಮ ಜೀವನಲಿ ಮಹತ್ತರ ಸಾಧನನ ಮಾಡಲಿತ್ತೇಳಿ ಕುಲದೇವ್ರು ವೆಂಕಟರಮಣನ ಸಂಗಾತಿ ಬೇಡಿಕಂಡದೆ.

ಸಂಪಾದಕಿ

## ಕೊಡಗು ಗೌಡ ವಿದ್ಯಾರ್ಥಿ ವೇತನ ನಿಧಿ ಸಂಗ್ರಹಕ್ಕಾಗಿ ಗೌಡ ಬಾಂಧವರಲ್ಲಿ ಮನವಿ :

(ಕೊಡಗು ಗೌಡ ವಿದ್ಯಾಸಂಘ (ರಿ) ಮಡಿಕೇರಿ, ಗುಡ್ಡಮನೆ ಅಪ್ಪಯ್ಯಗೌಡ ರಸ್ತೆ, ಮಡಿಕೇರಿ)

ಕೊಡಗು ಗೌಡ ವಿದ್ಯಾ ಸಂಘವು ಗೌಡ ಜನಾಂಗದ ಪ್ರತಿಭಾವಂತ ಮತ್ತು ಬಡವಿದ್ಯಾರ್ಥಿಗಳನ್ನು ವಿದ್ಯಾರ್ಜನೆಗೆ ಪ್ರೋತ್ಸಾಹಿಸುವಲ್ಲಿ ವಿದ್ಯಾರ್ಥಿವೇತನ ನಿಧಿಯನ್ನು ಸ್ಥಾಪಿಸಿರುವುದು ಸರಿಯಷ್ಟೆ. ಸದ್ರಿ ನಿಧಿಯು ಖಾಯಂ ಮತ್ತು ಶಾಶ್ವತವಾಗಿ ನಡೆದು ಬಂದು ಅದರಿಂದ ಬರುವ ಬಡ್ಡಿಯಿಂದ ಮಾತ್ರ ಪ್ರತಿ ವರ್ಷ ದಾನಿಗಳ ಹೆಸರಿನಲ್ಲಿ ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿವೇತನ ಕೊಡಲಾಗುತ್ತಿದೆ. 1977ರಲ್ಲಿ ದಿ. ಪಟ್ಟಡ ನೀಲವ್ವ ಮುತ್ತುಣ್ಣ ಸ್ಮಾರಕ ವಿದ್ಯಾರ್ಥಿವೇತನ ನಿಧಿಯಿಂದ ಪ್ರಾರಂಭವಾಗಿ ಇಂದು ಸುಮಾರು 104 ದಾನಿಗಳಿಂದ ಸಂಗ್ರಹಿಸಿದ ಮೊತ್ತವು ಈಗಾಗಲೇ ರೂ. 1,77,338/-ಗಳನ್ನು ದಾಟಿದೆ. ಸಂಘದ ಈ ಮೇಲ್ಕಂಡ ನಿಧಿಯ ಗುರಿಯು ಸುಮಾರು 10 ಲಕ್ಷಕ್ಕೆ. ಮೇಲ್ಕಟ್ಟು ಇರುವುದರಿಂದ ಅರೆಭಾಷಿಕ ಜನಾಂಗದ ಹತ್ತು ಕುಟುಂಬ ಹದಿನೆಂಟು ಗೋತ್ರದ ವ್ಯಾಪ್ತಿಗೆ ಒಳಪಡುವ ಸರ್ವ ಕೊಡುಗೆ ಮಹಾದಾನಿಗಳಿಂದ ನಿಧಿಯನ್ನು ವೃದ್ಧಿಸುವತ್ತ ಮನವಿಯನ್ನು ಮಾಡಲಾಗಿದೆ. ದೇಶ, ವಿದೇಶದ ನಾನಾ ಭಾಗಗಳಲ್ಲಿ ವಾಸಿಸುವ ಜನಾಂಗದ ಹಿತ್ತೈಸಗಳು ಉದಾರ ಮನಸ್ಸಿನಿಂದ ತಮ್ಮ ತನು-ಮನ-ಧನವನ್ನು ನೀಡಿ ಸಹಕರಿಸುವುದು. ದಾನಿಗಳು ಕನಿಷ್ಠ ರೂ 1000/-ಕ್ಕಿಂತಲೂ ಮತ್ತು ಹೆಚ್ಚಿನ ಮೊತ್ತವನ್ನು ನೀಡಬಹುದು. ಅಂತಹವರ ಹೆಸರನ್ನು ದಾನಿಗಳ ಪಟ್ಟಿಯಲ್ಲಿ ಸೇರಿಸುವುದಲ್ಲದೆ ಆಗಿಂದಾಗ್ಗೆ ಕೊಡಗು ಸಂಗಾತಿ ಪಾಕ್ಷಿಕ ಪತ್ರಿಕೆಯಲ್ಲಿ ಪ್ರಕಟ ಪಡಿಸಲಾಗುವುದು. ಜನಾಂಗದ ಪ್ರತಿಭಾವಂತ ವಿದ್ಯಾರ್ಥಿಗಳನ್ನು ಹೆಚ್ಚಿ IAS, IPS. ಅಧಿಕಾರಿಗಳನ್ನು ಒಟ್ಟು ಹಾಕುವ ದಿಸೆಯಲ್ಲೂ ಹಾಗೂ ಅರೆಭಾಷೆ ಮತ್ತು ಸಂಸ್ಕೃತಿ, ಸಂಪ್ರದಾಯಗಳ ಬಗ್ಗೆ ಸಂಶೋಧನೆ ಮಾಡುವ ವಿದ್ಯಾರ್ಥಿಗಳಿಗೂ ಧನ ಸಹಾಯ ಮಾಡುವ ಇರಾದೆಯು ಸಹ ಈ ಸಂಘದ ಗುರಿಯಾಗಿದೆ.

ವಿದ್ಯೆಯೇ ಅದಿ ದೇವತೆ, ಜನಾಂಗದ ಐಕ್ಯತೆಯೇ ದೇಶದ ಪ್ರಗತಿ, ಸಂಘಟನೆಯೇ ನಮ್ಮ ಧೈಯ.

D.D./Cheque ಕಳುಹಿಸುವ ವಿಳಾಸ :

ಅಧ್ಯಕ್ಷರು, ಕೊಡಗು ಗೌಡ ವಿದ್ಯಾಸಂಘ (ರಿ.), ಗುಡ್ಡಮನೆ ಅಪ್ಪಯ್ಯ ಗೌಡ ರಸ್ತೆ, ಮಡಿಕೇರಿ, ಕೊಡಗು ಜಿಲ್ಲೆ - 571 201 ದೂರವಾಣಿ : 08272/29906

ಸ್ಥಳ ದಾನ : ಕೊಡಗು ಸಂಗಾತಿ ಸಂಸ್ಥೆ, ಮೈಸೂರು